

# ظہیر الدین محمد بابر اور پختون قبیلہ یوسفزی

ڈاکٹر حمایت اللہ یعقوبی\*

ارشد محمد\*\*

## Abstract

*Yousafzai is one of the most popular Pakhtun which played a significant role throughout the Afghan history. The tribe rendered great sacrifices for the larger interest of the Pakhtuns. The present article is related with the coming of Babur the founder of the Mughal Indian Empire and his relation with the Yousafzai leaders. Analysis would be made to understand different paradigms of Babur-Yousafzi countdown within the framework of the Mughal-Afghan conflict. It would be explored that how the tribal malaks belonged to Yousafzai co-operated with the Mughals in consolidating their position in Kabul. Moreover, it would also be highlighted that under what circumstances the enmity started between them which afterwards took the shape of a full-fledge confrontation*

پاکستان کی تاریخ پر اگر ہم نظر ڈالیں تو معلوم ہو گا کہ یہ خطے شروع ہی سے بہت اہمیت کا حامل رہا ہے۔ بطور خاص اس خطے میں اگر ہم خیبر پختونخوا کی تاریخی پہن منظر کا

\* ریسرچ فیلو، قومی ادارہ برائے تحقیقی تاریخ و ثقافت، قائد اعظم یونیورسٹی، اسلام آباد۔

\*\* پیغمبر، گورنمنٹ ڈگری کالج، زیدہ صوابی، خیبر پختونخوا۔

جازئہ لیں تو اس کا کردار باقی علاقوں اور صوبوں سے بہت کلیدی رہا ہے۔ کیونکہ یہ علاقہ تاریخی اعتبار سے مختلف تہذیبوں کا مرکز رہا ہے۔ اپنی جغرافیائی اہمیت کے پیش نظر تاریخ کے بڑے فاتحین اس علاقے سے گزر کر ہندوستان میں قدم جانے کے خواب دیکھتے تھے۔ دراودوں سے لیکر اریائی، یونانی، برہمن، ترک، مغول، مغل، انگریز، سکھ عروج زوال تک ہر بیرونی حملہ آور نے اس صوبے کی اہمیت کو مد نظر رکھ کر اس کیلئے مختلف قسم کی پالیسیاں بنائیں تا کہ یہاں کے باشندوں کو مطیع بنایا جائے۔ جنوبی ایشیاء میں مضبوطی سے قدم جانے کیلئے اس خطے پر دسترس حاصل کرنا بہت ضروری تھا۔ اسی لیے تاریخ کے اکثر ادوار میں اس خطے کے باشندوں پر ظلم و تم کے پھاڑ ڈھالے گئے اور یہ سلسلہ ابھی تک جاری و ساری ہے لیکن اگر کسی قوم نے مختلف طریقوں سے یہاں کے پختون باشندگان پر کامیابی حاصل کی ہے تو وہ بھی اس کے وقتی ثابت ہوئی ہے۔ خواہ وہ مغل ہو سکھ ہو یا انگریز حکمران۔

زیر نظر مضمون میں ہمارا موضوع پختونوں کے یوسفی قبیلہ کے حوالے سے ہیں کہ کس طرح اس قبیلہ نے پندرھویں صدی کے اوآخر میں مغل شہزادوں کیسا تھ پہلے کابل میں ایک سیاسی اتحاد بنایا اور پھر ان کی بادشاہت کیلئے مشکلات پیدا کی اور کس طرح اس (یوسفی) قبیلہ نے پختون قومی وحدت کی بنیاد رکھ دی اور ان کا ہر محاذ پر پرچار کی ہے اور کتنی قربانیاں دی ہیں۔ اس حوالے سے شروع ہی سے اس قبیلہ پر بہت کم تحقیق ہوا اور جو ہوا بھی تو وہ ایک طرفہ ہے۔ جس میں تاریخی حقائق کو بہت حد تک دبایا گیا۔

## مغل۔ یوسفی سیاسی تعلقات

پختونوں میں یوسفی قبیلے کی خصوصیت یہ ہے کہ جب بھی اگر کسی پختون قبیلے پر سخت وقت آیا ہے تو اس قوم نے پختون قومی وحدت کی خاطر اس کی ساری خطائیں معاف کر کے اس کی مدد کیلئے لبیک کہا ہے خواہ وہ خلک قبیلہ ہو یا گلیانی قبیلہ اور اسی بناء پر شروع سے لیکر آخر تک یوسفی قبیلہ نے پختونوں کی آزادی اور نظریاتی وحدت کیلئے

تاریخ میں ہمیشہ جدوجہد کیا ہے۔

چنگیز خان کے چار بیٹے تھے۔ چنگیز نے اپنی زندگی ہی میں ان چاروں کیلئے قبیلے اور ممالک مقرر کر کے چار الگ قومیں بنائیں دی تھیں اس نے ایک قانون جیسے ترکی میں "تورہ" کہتے ہیں وضع کیا تھا تا کہ اس کے بیٹوں کو ہدایت و رہنمائی ملتی رہے۔ ان کے بیٹوں کا نام یہ ہے: (۱) اوكتاوی خان (۲) چفتائی خان (۳) جو جی خان (۴) تولی خان۔ چفتائی خان چنگیز خان کا سب سے محبلا ہوا بیٹا تھا اور اس کے حصے میں اوراء انہر ترستان لیخ اور بدخشاں کی حکمرانی آئی۔ امیر تیمور کا جد پنجم قراچارنویاں چنگیز کے حسب الحکم چفتائی خان کا امیر الامراء تھا۔ امیر تیمور کے چار بیٹے تھے۔ جن میں ایک مرزا عمر شیخ حاکم اندجان جو کہ بابر کا باپ تھا۔

### تاریخ مغل

جب بابر نے ۱۵۲۶ء میں پانی پت کی مشہور جنگ میں ابراہیم لوہی کو شکست دی تو انہوں نے ہندوستان میں مغلوں کی حکومت کی بنیاد ڈالی۔ اس خاندان نے تقریباً ۳۰۰ سال تک ہندوستان پر حکومت کی ہے۔ بابر ایک چفتائی ترک تھا۔ جو کہ باپ کی طرف سے تیمور لنگ اور ماں کی طرف چنگیز خان سے شجرہ ملتا ہے۔<sup>۲</sup>

یوسفیوں کے متعلق بعض سورجیں کا خیال ہے کہ وہ پانچویں صدی عیسوی میں مغرب کی طرف سے وسطی ایشیا سے آنے والے حملہ آوروں کی یلغار سے نک آ کر اس نے اپنے دہن کو خیر باد کہا اور یہ قبیلہ گارہ اور نوٹکی کے علاقوں میں آباد ہو گئے۔ پھر مختلف علاقوں سے ہوتے ہوئے یہ قبیلہ کابل کے گرد و نواح میں آباد ہو گئے اور وہاں بودو باش اختیار کر لی۔<sup>۳</sup>

کہتے ہیں کہ یوسف زمی مقام "گاڑہ" (گر کویہ) اور نوٹکی میں اور غوریا خیل مقرر اور قره باغ میں آباد تھے۔ کسی وجہ سے دونوں قبیلوں کے درمیان جنگ ہوئی اور غوریا خیل کی کامیابی کے بعد یوسفی بعده گلکیانی، ترکانی، محمد زمی، ظلیل دغیرہ کے وہاں سے کوچ کر کے کابل

قدہار اور غزنی میں آباد ہو گئے۔ رفتہ رفتہ یوسفی قبیلہ کابل کے اردگرد بڑے رعب و دہدبے کے مالک بن گئے۔ پدرہویں صدی کے اوآخر میں جب دہلی پر لوڈھی افغانوں کی حکومت تھی تو اس وقت یہ لوگ موجودہ افغانستان کے علاقوں کابل اور غزنی میں بڑے شان و شوکت سے رہتے تھے۔ بہلوں لوڈھی حاکم ہندوستان نے کئی مرتبہ ان سے اپنے دشمنوں کے خلاف لڑنے کیلئے اعانت طلب کی تھی روایت ہے کہ ان دونوں مرزا اللہ بیک شہزادہ ابوسعید بہادر تیوری کا بیٹا شکستہ حالت میں ماوراءالنهر سے کابل آیا اور اس وقت ملک سلیمان شاہ بن ملک تاج الدین سے تعلق پیدا ہوا اور رفتہ رفتہ یوسفی اور مغل ایک دوسرے کے قریب تر ہو گئے۔ کیونکہ ملک سلیمان شاہ نے اللہ بیک کی پروشوں اپنے بیٹوں جیسی کی تھی۔<sup>۳</sup>

کہتے ہیں کہ ایک دن ملک سلیمان شاہ نے اللہ بیک کو اپنے زانو پر بخایا تھا کہ شیخ عثمان جو کہ ایک صاحب کشف تھے انہوں نے ملک سلیمان کو اللہ بیک کے متعلق خبردار کر کے کہا کہ ایک دن یہ آپ کو قتل کروائیگا لیکن ملک سلیمان شاہ نے شیخ صاحب کی بات کو اتنی اہمیت نہ دی۔ ان کے خیال میں اللہ بیک ایک تیوری شہزادہ تھا اور جب بادشاہ بنے گا تو سلطنت میں یوسفی جاہ و حاشت کے مالک بن جائیں گے۔ لیکن تدرت کو کچھ اور ہی منظور تھا۔ پدرہویں صدی کے آخری دو عشروں میں ملک سلیمان شاہ اور اللہ بیک کے تعلقات بہت خراب ہو گئے تھے اور بات دشمنی تک پہنچ گئی تھی۔ انہی آیام عداوت میں یوسفی قبیلہ نے گلکیانی اور مرزا کے متعدد لئکر کو شکست دی تو بعض امراء نے مرزا اللہ بیک کو مشورہ دیا کہ یوسفیوں کو بزور شمشیر قابو میں لانا مشکل نہیں بلکہ ناممکن ہیں۔ لہذا اس کیساتھ صلح کی بات کرو اور یوں مرزا نے ان کی طرف یہ پیغام بھیجا۔

میں نے آپ کے کردار و ناکردارہ اور دانستہ دانستہ تمام گناہوں کو اپنے خلوص و صفائی قلب سے معاف کر دیا۔ پس آپ لوگ آئیں اور صلح و آشتی کیساتھ یا گفت کے تعلقات کو ایک دوسرے کیساتھ پھر مسکم کر دیں اور جس طرح پہلے اخلاص و محبت سے باہم زندگی برکرتے تھے اسی طرح پھر زندگی گزاریں۔<sup>۴</sup>

چند دنوں بعد مرزا اللہ بیک نے دوسری بار بھی اپنی عذر خواہی پیش کی اور یوسفی

سرداروں کو کہا کہ میں نے آپ کیلئے شاہی ضیافت اور اعلیٰ خلائقوں کا فیصلہ کیا ہے لہذا آپ سب حاضر ہو جائیں۔ جب یہ خبر یوسفیوں کے کانوں تک پہنچی تو انہوں نے دربار میں حاضر ہونے کا ارادہ کیا۔ لہذا قبیلے کے سات سو مشہور و معروف معززین کامل کیلئے روانہ ہو گئے۔ ۶ جونی یوسفی سردار محل میں داخل ہوئے تو مرزا کے آدمیوں نے ان سے کہا کہ مرزا نے حکم دیا ہے کہ کوئی بھی اسلحہ کیساتھ محل میں داخل نہ ہو۔ لہذا تمام یوسفیوں نے اسلحہ وہاں پر چھوڑ دیا۔ اس وقت کے روایات کے رو سے بھی درباروں اور شاہی محلات میں معززین غیر مسلح حاضری دیتے تھے اور اپنا اسلحہ محل کے باہر جمع کرتے تھے۔

یہاں اس بات کی تشریح لازمی ہے کہ پختون روایات کی پاسداری کرتے ہوئے یوسفی قبیلے نے جب بھی کسی کیساتھ دوستی کا ہاتھ بڑھایا ہے تو پھر اس پر مکمل طور پر یقین اور اعتقاد کرتے تھے۔ حالانکہ اسلحہ چھوڑتے وقت شاید بعض سرداروں کے ذہن میں یہ خیال ضرور پیدا ہوا کہ ہتھیار چھوڑنے کے آنے کا مقصد کیا ہے؟ لیکن بزرگ سرداران قبیلے نے مرزا اللہ بیگ پر مکمل اعتقاد کیا کیونکہ دوست کے علاقے میں شک و شہ کی بات یوسفی قوم کے اصولوں کے منافی ہے۔ اسی وجہ سے انہوں نے بلا چوں و چرا اسلحہ مرزا کے آدمیوں کو حوالہ کر دیا۔

مرزا نے سارے ملک صاحبان پر شفقت فرمائی اور محبت کا مظاہرہ کرتے ہوئے اپنے تمام امراء کو حکم دیا کہ آپ ان تمام یوسفیوں کو اپنے محلات میں عیحدہ کر کے لے جاؤ اور ان کی بے مثال ضیافت کرو۔ لہذا محل افراد ان تمام سات سو یوسفیوں کو اپنے اپنے ساتھ لے گئے۔ اس کے بعد منسوبے کے تحت مرزا نے اپنے تمام کاروندوں کو ان یوسف زئی کے ہاتھ پیچھے سے باندھنے کا حکم دیا۔ لہذا تمام یوسفی سرداران جو اس وقت مغلوں کے تصرف میں تھے کو باندھ لیا اور ان سب کو دربار میں اللہ بیگ کے سامنے پیش کیا گیا۔ ملک سلیمان شاہ کو اس لیے نہیں باندھا تھا کہ مرزا اس کا احسان مند تھا۔ کیونکہ تخت کابل پر قبضہ کرنے میں یوسفیوں نے ان کو اپنے قبیلے کی لشکر اور کمک دے کر ان کی مدد کی تھی۔<sup>۸</sup>

ملک سلیمان شاہ کو آزاد ہاتھوں کیسا تھا مرزا کے سامنے پیش کیا گیا۔ وہ حالات کی نزاکت کو بجا پ گئے اور مرزا کے اس سلوک پر کافی حیران اور پریشان تھے اور جب ان کو یقین ہو گیا کہ مرزا کسی بھی قیمت پر یوسفی سرداروں کی رہائی کیلئے تیار نہیں ہے اور ان کے قتل کرنے کے درپے ہیں تو اس نے تمیز گزارشات مرزا کے سامنے پیش کیے جو کہ مندرجہ ذیل ہیں۔

- ۱ ان کی پہلی عرض یہ تھی کہ پختون سردار ہونے کے ناطے وہ کبھی بھی اپنے ساتھیوں کے قتل کو برداشت نہیں کر سکے گا۔ لہذا ان کو سب سے پہلے قتل کیا جائے۔
- ۲ دوسری عرض یہ تھی کہ ملک احمد جو کہ اس وقت پندرہ سال کا نو خیز نوجوان تھا اور ملک سلیمان کا بھیجا اور سیاسی جانشین تھا کو زندہ چھوڑ دیا جائے۔
- ۳ اس واقعہ کے بعد پختونوں کیسا تھا کوئی ترضی نہ کیا جائے اور یہ لوگ جہاں جانا چاہیں ان کو جانے دیا جائے۔

مرزا اللغ بیگ جو کسی وقت میں ملک سلیمان شاہ کا بڑا احسان مند تھا۔ اس نے ملک سلیمان شاہ کے تمیوں گزارشات قبول کیں۔ سب سے پہلے ان کو قتل کیا گیا اور پھر دوسرے پختون سرداروں کو اسی طرح بے درودی سے قتل کیا گیا۔ ایک روایت کے مطابق یوسف زنی سردار ملک سلیمان شاہ کو گلیانی سرداروں حسن ابن چنگا اور شبیل ابن توری نے سب سے پہلے قتل کیا اور اس کے بعد مرزا کے جلادوں نے چاروں طرف سے تواریں چلانی شروع کر دیں۔ مغلوں اور پختونوں کے تعلقات میں یہ واقعہ ان کی سیاسی رقبات کی سب سے بڑی وجہ بنی۔<sup>۹</sup> جو بعد میں چل کر ایک مستقل عدادت کی صورت اختیار کر گئی تھی۔

اس واقعہ کی اصل تاریخ پر بدتری سے کسی مصنف نے اتنی توجہ نہیں دی لیکن اس واقعہ میں تقریباً سات سو یوسفیوں چیدہ سردار مارے گئے۔ تمام مقتویین کو کابل سے دو تین تیروں کے فاصلے پر مشرق اور شمال کے درمیان موضع سیاہ سنگ میں دفن کر دیا اور لوگ اس جگہ کو ”شہیدان یوسفی“ کا احاطہ، یا ”مقبرہ شہیدان یوسفی“ کہتے ہیں۔<sup>۱۰</sup> مرزا اللغ بیگ کا انتقال ۹۰۶ھ میں ہوا۔ اس کے بعد اسکا بیٹا مرزا عبدالرازاق تخت نشین ہوا۔ مرزا

لغ بیک کے وقت میں یوسفی کے باقی ماندہ قوم نے کابل سے پشاور کے مضافات کو ہجت کیا۔<sup>۱۱</sup>

### ملک احمد خان یوسفی اور ریاست پختونخوا کا قیام

اس کے بعد ملک سلیمان شاہ کے فرمودات اور ہدایات کے مطابق ملک احمد کو یوسفی قبیلہ کا سردار مقرر کیا گیا اور ملک احمد نے مغلوں کے ان تمام ظلم و ستم کو دیکھا تھا اس لیے وہ جانتا تھا کہلغ بیک اور مغلوں کے ساتھ سیاسی اتحاد کو اس وقت کی ضرورت کے مطابق ختم کر دینا چاہتے اس سیاسی اتحاد کی خاتمے کی ایک وجہ یہ تھی کہ کس طرحلغ بیک نے اپنی مکاریوں سے یوسفی اور سکیانی قبائل کے درمیان اختلافات پیدا کرنے میں کامیاب ہو گیا۔ اسی طرح قبیلہ یوسفی کا کابل سے ہجت کرنا اس وقت ضروری امر تھا۔ لہذا تمام قبیلہ ملک احمد کی قیادت میں پشاور پہنچ کر دلازکوں سے اپنی رہائش کیلئے جگہ حاصل کرنے کی درخواست کی۔<sup>۱۲</sup> اس درخواست کے بعد دلازک نے یوسفیوں کو رہنے کیلئے جگہ دی اور یوسف زئی قبیلہ رفتہ رفتہ تمام دو آبے، اشغفار اور آس پاس کے علاقے میں مقیم ہو گئے اور بہت جلد ملک احمد کی قیادت میں ایک مضبوط قبیلہ بن گیا۔

اسی دوران میں یوسفیوں نے ملک احمد خان کی قیادت میں پہلے دلازکوں کو پے درپے شکستیں دے کر علاقے سے سے دخل کر دیا۔ اور بعد میں سوات ملکنڈ اور باجوڑ کی طرف متوجہ ہو گئے۔ ۱۵۲۰ کے اوآخر تک ملک احمد خان نے باجوڑ سوات، بونیر اور پورے میدانی علاقے پر قبضہ کر کے ریاست پختونخوا کی بنیاد رکھی۔ وہ دس سال تک اسی علاقے کے حکمران رہے اور ۱۵۳۰ میں انتقال کر گئے۔ ان کا مقبرہ سوات میں تھانے کے مقام پر گل نرک ڈھیرے میں واقع ہے آج بھی بہت سارے معتقدین ان کی قبر میں دعا کیلئے حاضری دیتے ہیں۔ یہ وہ دور تھا جب بابر کابل میں قدم جمانے کے بعد ہندوستان کی طرف متوجہ ہو گیا تھا۔ لیکن ہندوستان کی مہمات سے پہلے ان کیلئے یہ لازمی تھا کہ سرحدی پختون قبائل کو مطیع کرے۔ ہندوستان میں محل حکومت ۱۵۲۶ء میں شروع ہوتی ہے جب

ظہیر الدین محمد بابر نے پانی پت کے میدان میں ابراہیم لودھی کو شکست دی۔ لیکن اس جنگ سے پہلے بھی بابر نے کئی مہماں ہندوستان کی طرف بھیجے تھے۔ اولف کیر و لکھتا ہے کہ پٹھانوں کی میدانی یا پہاڑی علاقوں پر بابر کامران یا ہمايوں کے زمانہ میں کوئی مغل حکومت قائم نہ تھی یہ حکمران زیادہ سے زیادہ مشکل ترین راستوں کی حفاظت کرتے رہے یا قبائل کی حمایت اس وجہ سے حاصل کرنے کی کوشش ہوئی کہ وہ ان کے خاندانی جھگڑوں میں کام آ سکیں۔<sup>۱۳</sup>

بابر کو جب اپنے آبائی علاقے اور وطنی ایشیا کی تیموری ریاستوں میں ناکامی ہوئی۔ تو اس کی توجہ پہلے کابل اور پھر ہندوستان کی طرف مبذول ہوئی۔ کابل میں وہ مختلف افغان قبائل کے ساتھ نبرد آزمائی کی اور اس طرح مختلف جگہوں پر لوگوں کو شکست دے کر بابر نے چنگیز خان کی طرح ”کلمہ مینار“ بنائی۔ سب سے پہلے اس نے قلعہ پا جوڑ میں شدید خوزریزی کرتے ہوئے متنقیلین کے سروں سے منار بنایا۔ اس طرح بنگش اور بنوں کے افغان قبائل سے اس طرح کا سلوک کیا۔<sup>۱۴</sup>

یہ حقیقت بابر پر واضح ہو چکی تھی کہ کابل اور (دریائے سندھ) کے درمیان رہنے والے افغانوں کو مطیع کرنا ان کی ہندوستان مہماں کیلئے بہت ضروری ہے۔ کیونکہ بابر چاہتا تھا کہ ہند کے راستے کو محفوظ کرے۔ اسی غرض کیلئے اس نے پہلے ہی جنوبی پختون قبائل کا جائزہ لے رکھا تھا۔ اسی دفعہ شمالی پختون قبائل کی طرف متوجہ ہوا۔ جس میں سب سے اہم اور طاقتور قبیلہ یوسفی کا تھا۔ جو کہ بابر کے زمانے میں سوات اور مردان میں آباد تھے اور ایک مربوط نظام کے تحت ریاست پختونخوا میں گزر بر کرتے تھے بابر نے اس پر حملہ کرنے کا منصوبہ بنایا۔<sup>۱۵</sup>

بہر حال اسی زمانے میں پشاور، مردان، سوات اور پا جوڑ کے علاقوں میں یوسفی قبیلے کا طویل بول رہا تھا۔ پشاور میں دلازاک بر سراقتدار تھے۔ جبکہ وادی پشاور اور اور سوات میں یوسف زی قبیلہ اپنے سردار ملک احمد خان کی قیادت میں قابض اور مصروف تھے۔ دلازاک یوسفیوں کے طاقت سے خائن تھے۔ اس لیے یوسفیوں کے خلاف بابر کے کان بھرنے

شروع کر دیئے اور دلازک سردار اکثر ملک احمد کی طاقت کو بڑھاپڑھا کر بیان کرتے تھے تا کہ بابر کو اس کی طرف بدلگانی پیدا ہو جائے۔<sup>۱۶</sup>

بابر اور یوسفیوں کے درمیان گھبرا تعلق تھا۔ جس کی تصدیق خود بابر کی تحریر سے ہوتی ہے اور خود یوسفیوں کی اپنی روایات سے بھی تائید ہوتی ہے کہ بابر یوسفیوں پر بڑا مہربان تھا۔ لیکن دلازک کی ریشه دو نیوں کی وجہ سے بابر نے ملک احمد کو مار ڈالنے کا ارادہ کیا اور ملک احمد کو دربار میں بلایا۔ جو نہیں ملک احمد خان بابر کے دربار میں حاضر ہوا تو بابر نے تیر کمان میں ڈال کر ملک احمد کی طرف نشانہ لیا۔ ملک احمد کو جو کہ بہت سمجھدار تھا نے دربار میں سلامی کے بعد اپنے سینے کو کھول کر بابر کے سامنے کھڑا ہو گیا۔ بابر نے ایسا کرنے کی وجہ پوچھی تو یوسفیوں کے سردار نے جواب دیا کہ میں نے سنا ہے کہ آپ مجھے مارنا چاہتے ہیں تو میں نے سینہ اس لیے کھول دیا کہ بادشاہ کا تیر خطا نہ ہو جائے یا میں بادشاہ کے وار سے نجٹ نہ جاؤ!۔ اس نگفتگو سے بابر بہت خوش ہوا اور ملک احمد کو خلعت اور انعام و اکرام کے ساتھ واپس کر دیا۔<sup>۱۷</sup>

لیکن پھر بابر نے یوسفیوں کے علاقے پر حملہ کر دیا۔ انہوں درویزہ کے کہنے کے مطابق اس حملے کی وجہ یہ تھی کہ ملک احمد نے بابر کے سلام کیلئے دوبارہ کامل جانے سے انکار کر دیا اور اپنی جگہ ملک شاہ منصور کو بیچج دیا تھا بابر اس بات پر ناراض ہو گیا اور یوسفیوں کو سزا دینے کا ارادہ کیا۔ لیکن یہ مہم اس وقت کسی وجہ سے کامل نہ ہوا اور بابر واپس ہو گیا۔<sup>۱۸</sup>

لیکن ۱۵۱۹ء میں جب بابر کو ہر طرف سے اطمینان ہو گیا تو وہ پھر ہندوستان میں اور باجوڑ اور سوات کے یوسفیوں کو مطع بنانے کیلئے آ گیا۔ باجوڑ کی قلعہ میں جنگ ہوئی اور بابر نے اس جنگ میں بارودی بندوق (نجٹ لاکس) استعمال کیا اور اس کی مدد سے جنگ جیت لی۔<sup>۱۹</sup> بابر کا اس لڑائی کے بعد سارے علاقے میں دھاک بیٹھ گئی اور کسی کو مقابلے کی جرأت نہ ہوئی۔ اسی جنگ کے دوران اس نے یوسف زئی قبیلے کے ایک مشہور سردار ملک شاہ منصور کو اپنے ساتھ رکھا۔ اُن کو ساتھ رکھنے کا مقصد غالباً یہی تھا کہ اپنے پڑوں

میں یہ خوزیری دیکھ کر ان پر بھی مغلوں کا رعب بیٹھ جائے گا۔ باجوڑ سے باہر نے اپنے لشکر کیلئے کافی غلہ اور سامان رسد حاصل کیا اور پھر یہ علاقہ اپنے ایک سردار خواجہ کلاں کے حوالے کیا اور باہر غائب اور ناوا (ناوگنی) کے راستے باجوڑ میں وارد ہوا اب اس نے جندول سے ہوتے ہوئے دریائے مُجکوڑہ کو عبور کیا۔ ۲۰

اس کے بعد باہر نے جشن منایا اور یہاں کی مقامی شراب ”جو“ سے بنا ہوا تھا سے لطف اندوڑ ہوا۔ وقتے کے دوران انہوں نے یوسفزیوں کے سردار ملک شاہ منصور سے ملاقات کی جس نے باہر کو اپنی وفاداری کا یقین دلایا ہے۔ اس کے بعد باہر نے ملک شاہ منصور کو انتہائی عزت کیسا تھا رخصت کیا۔ یہاں پر باہر سواتیوں کے سردار سلطان اویس کے ساتھ بھی دوستی کا ہاتھ بڑھایا۔ ۲۱ سو اس سے باہر بونیر کے سرحدی علاقوں سے ہوتے ہوئے یوسفزیوں کے کیمپ کا ٹنگ سے ہوتے ہوئے شہباز گڑھی پہنچ گیا اور شہباز قلندر کے مزار کو مسماں کر دیا اور اشترنگ کے علاقے فتح کیا۔ صوابی کے گاؤں یار حسین اور یعقوبی میں باہر نے گینڈوں کا شکار بھی کیا۔ ۲۲

یوسفزیوں سے سیاسی اتحاد کیلئے باہر نے جنگ کی بجائے رشتہ داری سے کام لیا چاہا۔ اس نے قبیلے کے ساتھ دوستی کا ہاتھ بڑھایا اور یوسفزیوں کے سردار ملک شاہ منصور کی بیٹی بی بی مبارکہ سے شادی کی۔ اس سے پہلے بھی یوسفزیوں اور مغلوں کے درمیان رشتہ ہو چکے تھے۔ لیکن اس شادی سے باہر اور یوسفزیوں کے درمیان تعلقات کافی حد تک ٹھیک ہو گئے تھے۔ ۲۳ یہ شادی باہر نے سیاسی مصلحت کیلئے کی تھی۔ کیونکہ اس شادی سے مغلوں اور یوسفزیوں دونوں کو سیاسی فوائد ضرور حاصل ہو گئے۔

بی بی مبارکہ کی شادی جنوری ۱۵۱۹ء کو ہوئی ملک شاہ منصور کے چھوٹے بھائی طاؤس خان نے دہن کے وکیل کے فرائض انجام دیئے۔ مغل اور یوسفزیوں میں اسی رشتہ کی وجہ سے وقتی طور پر دوستی ہو گئی تھی اور باہر نے اس کے بعد یوسفزیوں کے اندر ہوئی معاملات میں کوئی دخل نہیں دیا۔ ۲۴

دریائے سندھ اور کوہ سلیمان کے درمیانی علاقوں میں یلغار کرنے کے بعد باہر کاہل

کیطرف واپس ہوا۔ اسی دوران ملک شاہ منصور بن ملک سلیمان اور آٹھ یا دس یوسفی سردار کامل میں حاضری کیلئے پیش ہو گئے۔ یوسفی روایتی راستے یعنی سواد سے باجز اور گنڈ سے ہوتے ہوئے کابل پہنچے۔ بابر نے ان کو انعام و اکرام سے نوازا۔ خلختیں عطاء کیں۔ اس کے بعد بابر ہندوستان کی مکمل سرکوبی کیلئے اپنی اگلی مہماں کیلئے روانہ ہوئے کیونکہ وہ تقریباً تمام اہم مقامات کو اپنے تسلط میں لے آیا تھا اور ۱۵۲۶ء میں پانی پت کے مقام پر ابراهیم لوہی کو نکست دے کر مغل حکومت کی بنیاد رکھ دی۔

## حوالہ جات

- ۱- محمد قاسم فرشتہ، تاریخ فرشتہ، ترجمہ عبدالحی خوجہ، لاہور بک نالک، ۲۰۱۳ء، ص ص ۲۲۵-۲۶۲۔
- ۲- S.M. Ikram, *History of Muslim Civilization in India and Pakistan* (Lahore: Institute of Islamic Culture, 1982), p. 261.
- ۳- اللہ بخش یوسفی، یوسف زئی پٹھان، کراچی: محمد علی الجیگیشن سوسائٹی، ۱۹۷۳ء، ص ۱۳۲۔
- ۴- بیر مظہم شاہ، تواریخ حافظ رحمت خان، پشاور: پشتو اکیڈمی یونیورسٹی آف پشاور، ۱۹۷۷ء، ص ۷۳-۷۴۔
- ۵- روشن خان، یوسفی قوم کی سرگزشت، کراچی: روشن خان اینڈ کمپنی، ۱۹۸۶ء، ص ص ۲۰-۲۸۔
- ۶- بحوالہ سابقہ، بیر مظہم شاہ، ص ۸۲۔
- ۷- ایضاً۔
- ۸- بحوالہ سابقہ، روشن خان، ص ص ۳۲-۳۳۔
- ۹- حمایت اللہ یعقوبی، پختونوں اور مغلوں کے سیاسی تنازع کے بنیادی عوامل اور محکمات، مجلہ تاریخ و ثقافت پاکستان اکتوبر ۲۰۱۱ء-مارچ ۲۰۱۲ء، ص ۲۷۔
- ۱۰- بحوالہ سابقہ، روشن خان، سرگزشت، ص ۳۲۔
- ۱۱- محمد حیات خان، حیات انغانی (پشتو)، ترجمہ عبدالطیف طالب کامل : وزارت سرحدات، ۱۳۸۰ھ، ص ۱۰۸۔
- ۱۲- بحوالہ سابقہ، اللہ بخش یوسفی، ص ص ۱۳۵-۱۳۶۔
- ۱۳- ایضاً۔
- ۱۴- بحوالہ سابقہ، بیر مظہم شاہ، تواریخ حافظ رحمت جانی، ص ۲۲۶۔

- ۱۵۔ ایضاً۔
- ۱۶۔ محمد شفیع صابر، تاریخ صوبہ سرحد، یونیورسٹی بک ایجنسی، پشاور، ۱۹۸۶ء، ص ۲۶۶۔
- ۱۷۔ سید بھادر شاہ ظفر کا خل، چوتون تاریخ کے آئینے میں، یونیورسٹی بک ایجنسی پشاور، ۲۶۸، ص ۲۰۰۷۔
- ۱۸۔ ایضاً، ص ۲۶۹۔
- ۱۹۔ محمد شفیع صابر، ص ۲۶۵۔
- ۲۰۔ ایضاً، ص ۲۶۹۔
- ۲۱۔ انج ڈبلیو بلیو، *A General Report on the Yousafzais*، سنگ میل ملیکش، لاہور، ص ص ۶۱-۶۲۔
- ۲۲۔ ایضاً۔
- ۲۳۔ محمد شفیع صابر، ص ۲۶۹۔
- ۲۴۔ ایضاً، ص ۲۶۰۔